



גאווערנאר קעטי האקול

אויף תיכף ארויסצוגעבן: 2/2/2022

גאווערנער האקול אנאנסירט ארויסלאז פון ענדגילטיגע רעגולאציעס צו רעדוצירן מעטאן עמיסיעס פון אויל און נאטורליכע גאז סעקטאר

נייע עמיסיע קאנטראלס ביי אויל און נאטורליכע גאז קוועלער, קאמפרעסאר סטאנציעס, און אנדערע קוועלער וועלן באשיצן פובליק געזונטהייט און באקעמפן קלימאט ענדערונג

שטיצט ניו יארק'ס לאנד-וועגווייזיגע קלימאט געזעץ צו רעדוצירן שעדליכע גאז עמיסיעס

גאווערנער קעטי האקול האט היינט אנאנסירט אז דער סטעיט האט פארענדיגט רעגולאציעס וועלכע וועלן פארלאנגען באדייטנדע רעדוקציעס אין מעטאן און אנדערע שעדליכע עמיסיעס פון סיי וועלכע אויל און נאטורליכע גאז אינפראסטרוקטור אין ניו יארק סטעיט. די רעגולאציעס צייכענען אפ א גרייכפונקט אין פארווירקליכן דעם סטעיט'ס לאנד-וועגווייזיגע ריינע ענערגיע און קלימאט אגענדע דורך רעדוצירן מעטאן עמיסיעס מיט איבער 14,000 מעטריק טאָנען יערליך און עמיסיעס פון היציגע ארגאנישע צוזאמגעבונדענע עלעמענטן מיט איבער 2,000 טאָנען יערליך.

”אזוי ווי ניו יארק זעצט פאר ווייטער אונזער אמביציעזע און היסטארישער טראנזיציע פון פאסיל-ברענשטאף, זענען מיר אנטשלאסן צו רעדוצירן עמיסיעס פון אויל און גאז אינפראסטרוקטור וועלכע ביישטייערן צו קלימאט ענדערונג און באוורקן אויף דער פובליק געזונטהייט פון אונזערע קאמיוניטיס, האט גאווערנער האקול געזאגט. ”די פארענדיגונג פון די פארארדנונגען וועט רעדוצירן דאס ארויסריינען פון ניו יארק'ס אויל און נאטורליכע גאז איינריכטונגען, און האלטן אונזער סטעיט ביים פארנט פון קלימאט אקציע.”

די רעגולאציעס היינט באשטימט דורך דער סטעיט דעפארטמענט פון ענווייראנמענטאלע אפהיט (DEC) צייגט ניו יארק'ס פירערשאפט אויף אדרעסירן דעם קלימאט קריזיס דורך רעגולירן און קאנטראלירן שעדליכע עמיסיעס פון מעטאן ארויסריינען און אויסגאנג. מעטאן איז צווייט צו קארבאן דיאקסייד אין איר ביישטייערונג צו קלימאט ענדערונג צוליב איר הויכע מאס אין דער אטמאספערע און שטארקע ראדיאטיווע ווירקונגען.

DEC קאמיסיאנער באסיל סעגאוס האט געזאגט, ”די אנאנסמענט צייגט וויאזוי סטעיטס קענען דערגרייכן באדייטנדע רעדוקציעס אין גרינהויז גאז און העלפן לינדערן די שעדליכע ווירקונגען אויף פובליק געזונטהייט און אויף אונזערע נאטורליכע אוצרות. DEC'ס איבערגעגעבענע שטאב זענען ביים סאמע פארנט פון אונטערזוכן די ווירקונגען פון גרינהויז גאז עמיסיעס פון אלע סעקטארן, אריינגערעכנט דער אנטוויקלונג פון די פאדערונגען פאר פאסיל-ברענשטאף אינפראסטרוקטור אין די רעגולאציעס היינט באשטימט. מיט גאווערנער האקול'ס פירערשאפט טוט ניו יארק פאראויס-גיין מיט א ריינערע, גרינערע עקאנאמיע און נעמט שריטן אויף צו פאדערן פון דער פאסיל-ברענשטאף אינדוסטריע צו רעדוצירן עמיסיעס.”

אין ניו יארק סטעיט זענען פאראן 32 ערלויבטע קאמפרעסאר סטאנציעס און 117 קאמפרעסארן, 27 אונטערערדישע נאטורליכע גאז סטאָרעדזש קוועלער, און אן אפגעשאצטע 3,000 ביז 4,000 מיטערינג סטאנציעס. אין 2018, זענען 10.6 ביליאן קובישע פיס פון נאטורליכע גאז און 224,717 פעסער אויל ארויסגענומען געווארן פון 3,411 אקטיוו אויל קוועלער און 6,729 אקטיווע גאז קוועלער אין דעם סטעיט. די מאסנאמען היינט באשטימט וועלן העלפן אדרעסירן מעטאן עמיסיעס פון דער אויל און גאז סעקטאר דורך רעדוצירן דאס גלייכן פון איבער 1.2 מיליאן טאָנען פון קארבאן דיאקסייד, דאס גלייכן ווי אראפנעמען פון די וועגן 230,000 קאַרס. די ענדגילטיגע רעגולאציעס וועלן באדייטנד רעדוצירן, און אין פילע פעלער פארבאטן, דער אויסגאנג פון נאטורליכע גאז צו דער אטמאספערע ביי קוועלער, קאמפרעסאר סטאנציעס, סטאָרעדזש ערטער, און מיטערינג און רעגולאציע סטאנציעס. אין צוגאב אנטהאלטן די פארגעשלאגענע רעגולאציעס שטרענגע ארויסרין דערשפירונג און פארריכטונג פאדערונגען אפר אויל און גאז אינפראסטרוקטור, ווי אויך פאדערונגען פאר קאנטראל און אפעראציעס. די ענדגילטיגע רעגולאציעס קען מען געפונען [דא](#).

דער פארשלאג איז ניו יארק'ס לעצטער טריט צו רעדוצירן עמיסיעס פון מעטאן און אנדערע שעדליכע גאזן. אום דעצעמבער 2020 האבן DEC און NYSERDA אנאנסירט דער סטעיט'ס קומענדע באניץ פון היי-טעק אויסשפיר געצייג פון די לופטן [אויף צו טרעפן און איינשטאפן פארלאזטע אויל און גאז קוועלער פון צענדליגע יארן אלט און וועלכע לאזן ארויס פון זיך מעטאן](#) אריין אין דער ענווייראָנמענט. אין צוגאב, [טוען רעגולאציעס באשטימט פאראיר](#) אוועקשטעלן גרעניצן אויף צו פאדערן אז עמיסיעס פון מעטאן און אנדערע גרינהויז גאז איבערן גאנצן סטעיט ווערן רעדוצירט מיט 40 פראצענט ביז 2030, 85 פראצענט ביז 2050, אריינגערעכנט עמיסיעס פארבינדן מיט אימפארטירטע עלעקטריציעט און פאסיל-ברענשטאף.

צו אינפארסירן די רעגולאציעס, וועט DEC אויספירן אינספעקציעס, אפשאצן פאטענציעלע פארלעצונגען, און נעמט פאסיגע שריטן צו פארזיכערן נאכפאלגונג.

אין צוגאב, אויף צו דערגרייכן עמיסיע רעדוקציעס איבערן גאנצן לאנד אין איינקלאנג מיט דער פארארדענונג, האט דער DEC אריינגעגעבן קאמענטארן אום יאנואר 31 אויף דער יו-עס ענווייראָנמענטאלע אפהיט אגענטור'ס פארגעשלאגענע אויל און גאז פארארדנונגען צו רעקאמענדירן אז די פארארדנונגען ווערן פארשטערקערט צו איינגלידערן די פאדערונגען פון ניו יארק סטעיט'ס פארארדנונג.

ניו יארק סטעיט'ס לאנד-וועגווייזיגע קלימאט אקט

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויבערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. מיט'ן אריינשטעלן אין געזעץ דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו דערגרייכן איר פארלאנגטע ציל פאר א זערא-עמיסיע עלעקטריק סעקטאר ביזן יאר 2040, אריינגערעכנט שאפן 70 פראצענט איבערניציגע ענערגיע ביזן יאר 2030, און צו דערגרייכן קארבאן נייטראליטעט איבער דער גאנצער עקאנאמיע. עס בויט אויף ניו יארק'ס פרעצעדענטלאזע אינוועסטירונגען צו פארשנעלערן זויבערע ענערגיע, אריינגערעכנט איבער 33 ביליאן דאלער אין 102 גרויס-פארנעמיגע באנייבארע און טראנסמיסיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויבערע ענערגיע

סעקטאר אין 2020, א 2,100 פראצענטיגער שטייגונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביזן יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויערע ענערגיע אינוועסטירונגען ווערן צוגעטיילט צו קאמיוניטיס אין אומגינציגע אומשטענדן, און אוואנסירן פארשריטן צו דעם סטעיט'ס 2025 ענערגיע-שפארעדיגקייט ציל אויף צו רעדוצירן אויפ'ן-פלאץ ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)